



Bölgələrdə seçkilər ədalətli və şəffaf şəraitdə keçirildi

NAXÇIVAN

Bələdiyyə seçkiləri Naxçıvan Muxtar Respublikasında 6 dairə, 330 məntəqə üzrə 44 bələdiyyəni əhatə edir. Həmin dairələrdə ümumilikdə 286 min 956 seçici qeydiyyatdan alınmışdır ki, onlardan da 1889-u ilk dəfə səs vermə hüququndan istifadə edirdi.

AZƏTAC Naxçıvan Tibb Kollecinə yerləşən və 1262 seçicinin qeydə alındığı 4 saylı Naxçıvan Şəhər Seçki Dairəsinin 12 saylı məntəqəsində prosesi izləyib. Məntəqədə seçkilərin yüksək əhvali-ruhiyyədə keçməsi, şəffaflığın təmin olunması, yerli müşahidəçilərin, eləcə də media nümayəndələrinin prosesi sərbəst izləməsi üçün əlverişli şərait yaradılmış, veb-kamera quraşdırılmışdır.

4 saylı Naxçıvan Şəhər Seçki Dairəsinin sədri Rəşad Sadıqovun verdiyi məlumata görə, dairə üzrə 44 məntəqə fəaliyyət göstərir. Həmin məntəqələrin 4-də veb-kameralar quraşdırılıb. Dairə üzrə 46 mindən çox seçici qeydiyyatdan alınıb ki, onlardan 237-si ilk dəfə səs vermə hüququndan istifadə edirdi.

Digər seçki dairələrinə gəlincə, 1 saylı Şəhər-Sədərək Seçki Dairəsinin Sədərək rayonu üzrə 11 seçki məntəqəsi yaradılıb. Dairə üzrə seçkilərin sayı 48 min 81 nəfərdir. Onların 35 min 49-u Şəhər, 13 min 32-si Sədərək rayonunun payına düşür. Məntəqələrdə 343 seçici ilk dəfə səs verir.

2 saylı Şəhər-Kəngərli seçki dairəsində isə 57 daimi, 1 müvəqqəti seçki məntəqəsi yaradılıb. Həmin məntəqələrin 42-si Şəhər rayonundadır. Dairə üzrə 50 min 224 seçici qeydə alınıb ki, onlardan 353-ü ilk dəfə səs verirdi. Seçkilərə yüksək hazırlıq işləri görülmüş, məntəqələrdə veb-kameralar quraşdırılmış və seçkilərin gedişatını internet vasitəsilə izləmək mümkün olmuşdur.

3 saylı Babək-Şahbuz-Kəngərli Seçki Dairəsi üzrə 64 seçki məntəqəsi fəaliyyət göstərib. Həmin məntəqələrdən 29-u Babək, 29-u Şahbuz, 6-sı Kəngərli rayonu ərazisində yerləşir. Dairə üzrə 47 min 95 seçici qeydə alınıb ki, onlardan 24 min 454-ü Babək, 16 min 779-u Şahbuz, 5862-i isə Kəngərli rayonunun sakinləridir.

5 saylı Babək-Naxçıvan-Culfa Seçki Dairəsi üzrə 47 məntəqə yaradılıb, həmin məntəqələrin 5-də veb-kamera quraşdırılıb. Dairə üzrə seçkilərin sayı 48 min 875 nəfərdir ki, onlardan 22 min 358-i Babək rayonunun, 13 min 678-i Naxçıvan şəhərinin, 12 min 839-u Culfa rayonuna payına düşür. Dairə üzrə ilk dəfə səs verənlərin sayı 79 nəfər idi.

6 saylı Ordubad-Culfa Seçki Dairəsi üzrə 63 seçki məntəqəsi fəaliyyət göstərir. Bu dairənin əhatə etdiyi ərazilər üzrə 45 min 841 seçici qeydə alınıb ki, onların 274-ü ilk dəfə olaraq seçkidə iştirak edirdi. Ordubad rayonu üzrə 42 məntəqədə seçicilər öz namizədlərinə səs vermişlər.

Qeyd edək ki, Naxçıvan Muxtar Respublikasında 44 bələdiyyə üzrə 512 yer uğrunda 970 namizəd mübarizə aparırdı.

GƏNCƏ

Budəfəki bələdiyyə seçkilərində də gənclilər əsl fəallıq nümayiş etdirdilər. Bunun da əsas səbəblərindən biri seçkilərin şəffaf və demokratik keçməsi üçün yaradılan şərait idi. İnsanlar istədikləri namizədə səs vermək üçün seçki məntəqələrinə gəlir, mövcud prosedurdan keçərək bələdiyyə üzvü görmək istədiyi namizədlərə səs verirdilər.

Şəhərdə fəaliyyət göstərən 38 saylı Gəncə birinci, 39 saylı Gəncə ikinci, 40 saylı Gəncə üçüncü və 41 saylı Gəncə-Samux-Goranboy Seçki dairələrini əhatə edən bütün məntəqələrdə demək olar ki, böyük canlanma var idi. Seçicilər növbə ilə seçki məntəqələrinə yaxınlaşıb öz vətəndaşlıq borclarını yerinə yetirirdilər.

39 saylı dairənin 12 saylı məntəqəsi Azərbaycan Dövlət Aqrar Universitetinin baş binasında yerləşir. Burada səs verməyə gələnlər növbəyə dayanmışdılar. Onlar bütün prosedurdan keçərək seçki hüququndan istifadə edir, istədiyi namizədə səs verirdilər. Yenidən səs verməyə gələn sakinləri isə söhbət etdik. Dedilər ki, seçkilər çox demokratik və şəffaf keçir, istədikləri namizədlərə səs veriblər.

Digər dairələri əhatə edən daha bir neçə seçki məntəqəsində olduq. Hiss olunurdu ki, bu məntəqələrdə də fəallıq yüksəkdir. Seçicilər layihə bildikləri namizədlərə səs verdiklərini dedilər. Çünki bilirlər ki, bu gün səs verdiyi layihə bələdiyyə üzvü sabah onun etimadını doğruldacaq, istək və arzularını gerçəkləşdirəcək.

SUMQAYIT

Bələdiyyə seçkilərində sumqayıtlılar da fəallıq nümayiş etdirdilər. Səs vermə günü normal və demokratik qaydada şəhər sa-



kinləri məntəqələrə gələrək istədikləri namizədə səs verdilər.

45 saylı Sumqayıt IV Seçki Dairəsinin 1 saylı məntəqəsi Sumqayıt Dövlət Dram Teatrının binasında yerləşir. Məntəqənin sədri Samir Şəfiyev bizimlə söhbətində bildirdi ki, məntəqədə 1497 nəfər seçici qeydə alınıb. Onların sırasında 2 nəfər ilk dəfə səs verirdi. 2006-cı ildə anadan olan Şamil Osmanlı bildirdi ki, seçkidə iştirakını 18 yaşına çatdığı dövrün ilk qürurlu addımı sayır. Vətəndaş olaraq cəmiyyətdə təmsil edilmək böyük şərəfidir. Dövlətin yanında olmaq, inkişafdan kənarda qalmamaq, ona dəstək vermək gənclərin borcu və vəzifəsidir: "Bu vəzifə və borcunuzdan biri də bu gün layiqli namizədə səs verməkdir".

42 saylı Sumqayıt I Seçki Dairəsinin 16 saylı məntəqəsi 37 saylı şəhər tam orta məktəbində fəaliyyət göstərirdi. Məntəqə seçki komissiyasının sədri Rəşad Niftəliyev bildirdi ki, seçkiyə start veriləndən seçicilərin fəallığı yüksəkdir. Dairənin 17 saylı məntəqəsində də seçici fəallığı müşahidə edilirdi. Məntəqə sədri Rəşad Məmmədov və səvərmənin demokratik və şəffaf keçirildiyini vurğuladı. Bildirdi ki, 1208 nəfərin səs verməsi olduğu məntəqədə seçkilər üçün hər bir şərait yaradılıb. İlk dəfə səs verən 7 nəfər məntəqəyə birinci gələnlər sırasında olmuşlar.

Dairənin 23 saylı məntəqəsində də diqqət qələbəlik yaşandı. 1238 nəfərin qeydə alındığı məntəqənin sədri Səbiyə Məmmədovanın sözlərinə görə, seçicilərə katiblər və məntəqə üzvləri adlarını tapmaqda kömək edirlər. Səs verməyə gələn Həmid Quliyev seçkinin gedişindən razı qaldığını bildirdi. Vurğuladı ki, yerli özünüidarəetmə orqanı olan bələdiyyələr cəmiyyətin inkişafında müstəsna rolə malikdir. Onların üzvləri vətəni sevmə insanları olmalıdır. Əminlik ki, səs verdiyimiz namizədlər etimadını doğruldacaqlar.

Səbiyə xanım bildirdi ki, seçkidə YAP, Ümid, Milli İstiqlal, Ana Vətən və digər

partiyaların üzvləri və özləri tərəfindən namizədləri verilən namizədlər iştirak edirlər.

GORANBOY

96 saylı Goranboy-Naftalan Seçki Dairəsinə əhatə edən məntəqələrdə seçici sıxlığı müşahidə olunurdu. Şəhər təzdan rayon sakinləri seçki məntəqələrinə üz tutur, öz vətəndaşlıq borclarını yerinə yetirməklə istədikləri namizədlərə səs verirdilər.

Dairə Seçki Komissiyasının sədri Arif Abbasovla söhbət zamanı məlum oldu ki, seçkilər normal keçir. Bunun da əsas səbəblərindən biri seçkilərə yüksək hazırlıq işlərinin aparılmasıdır. Dairəni əhatə edən 54 mindən artıq seçicinin səs verməsi üçün bütün işlər Mərkəzi Seçki Komissiyasının tələbləri səviyyəsində həyata keçirilmişdir.

Müşahidəçilər də təsdiq etdilər ki, seçki prosesi zamanı heç bir qanun pozuntusu qeydə alınmamışdır. Müxtəlif siyasi partiyalardan olan 510 müşahidəçinin hamısı seçki prosesindən razılıq etdi.

SAMUX

Bələdiyyə seçkilərində samuxlular da fəallıq nümayiş etdirdilər. Rayon sakinləri öz vətəndaşlıq borclarını yerinə yetirmək üçün gün ərzində seçki məntəqələrinə gəlib bələdiyyə üzvü olmağa layihə bildikləri namizədlərə səs verdilər.

101 saylı Samux-Şəmkir Seçki Dairəsinə əhatə edən bir neçə məntəqədə olduq. Bu məntəqələrdə də böyük canlanma var idi. Seçkilərə ciddi hazırlıq işləri görülməsinin nəticəsi idi ki, seçki prosesində heç bir qanundan kənər hal müşahidə olunmurdu. Dairəni əhatə edən 56 məntəqənin 9-da veb-kamera quraşdırılmışdır ki, bu da hər bir şəxsə seçkiləri istədiyi yerdən izləmək imkanı verir. Bundan başqa, dairəni əhatə edən məntəqələrdə seçkiləri 397 müşahidəçi izləyirdi.

2 saylı məntəqədə olduq. Burada da seçici sıxlığı müşahidə olunurdu. Onlar növbə



ilə məntəqə üzvlərinə yaxınlaşıb, bülleten götürərək səs verməyə iştirak edirdilər. Biz məntəqədə olarkən 90 yaşlı Ayaz Nəməzovla qısa söhbət etdik. Dedi ki, seçkilər normal keçir: "Mən də heç kimin təzyiqi olmadan istədiyim namizədlərə səs verdim".

GÖYGÖL

Bələdiyyə seçkiləri ilə əlaqədar görülmüş yüksək hazırlıq işlərinin nəticəsi idi ki, Göygöl rayonunda da seçicilərin yüksək fəallığı müşahidə olunurdu. Rayonda fəaliyyət göstərən 100 saylı Göygöl-Daşkəsən-Kəlbəcər Seçki Dairəsinə əhatə edən məntəqələrdə seçkilərə ciddi hazırlıq işləri aparıldığından seçki zamanı heç bir qanun pozuntusu müşahidə edilmədi.

Dairəni əhatə edən 98 məntəqədə 52 mindən çox seçici qeydə alınmışdır. Seçkilərin şəffaf və azad keçirilməsi üçün 13 məntəqədə veb-kamera quraşdırılmışdır. Ümumiyyətlə, bütün məntəqələrdə seçici fəallığı vardı. Bunu rayon mərkəzində yerləşən 1 saylı seçki məntəqəsində də hiss etdik. Məntəqədə seçki prosesinin şəffaf keçirilməsi üçün hər cür şərait yaradılmışdır. Burada hər bir seçiciyə diqqətlə yanaşıaraq onun sərbəst şəkildə istədiyi namizədlərə səs verməsi üçün geniş imkanlar yaradılırdı. Məntəqənin sədri Cəmilə Vəliyeva ilə söhbətdən aydın oldu ki, rayon sakinləri bələdiyyə seçkilərində fəallıq nümayiş etdirirlər.

80 yaşlı Vilayət Hacıyevlə görüşdük. O, böyük həvəslə bələdiyyə seçkilərində iştirak edərək namizədlərə öz münasibətini bildirdiyini söylədi. Dedi ki, gərək belə əlamətdar günlərdə ağsaqqallar nümunə olaq: "Gənclər bizə baxıb öyrənsinlər. Odur ki, tezdən oyanıb seçkiyə gəlib istədiyim namizədlərə səs verim".

ŞƏMKİR

Rayonda iki dairə - 102 saylı Şəmkir şəhər və 103 saylı Şəmkir Kənd Seçki Dairələ-

ri fəaliyyət göstərir. Bələdiyyə seçkilərinin müvəqqəti və demokratik keçməsi üçün hər iki dairənin seçki məntəqələrində yüksək hazırlıq işləri həyata keçirilmişdir.

Səvərmənin müvəqqəti keçməsi üçün seçki məntəqələrinin sədrləri və üzvləri maraqlandırıcı tədrislərdə iştirak etmişlər. Onlara seçkiqabağı təşviqat aparılmasına şərait yaradılması, bildirişlərin seçicilərə çatdırılması, metodiki və əyani vəsaitlərdən istifadə etməklə seçki məntəqələrinin səvərməyə hazırlanması, səvərmə prosesi və sair məsələlərlə bağlı ətraflı məlumat verilməmişdir. Görülməli bütün bu işlər seçkilərin müvəqqəti keçirilməsi üçün təmin etmişdir.

103 saylı Şəmkir Kənd Seçki Dairəsində də fəallığın şahidi olduq. Dairə Seçki Komissiyası Zəyəm qəsəbəsində yerləşir. Dairəni əhatə edən məntəqələrdə 56 mindən çox seçici qeydbyatdan keçmişdir. Bu seçkidə müşahidəçilərin sayı da xeyli çox idi. Onlarla söhbətdən məlum oldu ki, seçki prosesi zamanı heç bir qanun pozuntusu qeydə alınmayıb. Seçicilər sərbəst şəkildə məntəqələrə gələrək heç bir təzyiq olmadan istədiyi namizədlərə səs verirdilər.

LƏNKƏRAN

Lənkəranlılar rayonda yerləşən 3 seçki dairəsi üzrə 132 seçki məntəqəsində səs verdilər. Budəfəki bələdiyyə seçkilərində rayon üzrə ümumilikdə 139,2 min seçici qeydə alınmışdır.

Məntəqələrdə normal iş şəraitinin yaradılması üçün zəruri tədbirlər görülmüşdür. Belə ki, məsul şəxslərin iştirakı ilə seçki məntəqələrinin yerləşdiyi binalara qabaqcadan baxış keçirilmiş, binalar təmir edilmiş, elektrik, təbii qaz, su və telefonla təmin olunmuşdur. Bundan əlavə, məntəqələrdəki elektrik generatorlarına texniki baxış keçirilərək saz vəziyyətə gətirilmişdir. Eyni zamanda təşviqat materiallarının yerləşdirilməsi üçün seçki məntəqələrinin ərazisində 132 təşviqat lövhəsi quraşdırılmışdır.

Məntəqələrin hər birində seçici siyahıları seçicilərin yaxşı görə bildiyi yerlərdəki məlumat lövhələrində yerləşdirilmişdir. Seçki Məcəlləsində nəzərdə tutulduğu kimi, seçici siyahıları gündəlik dəqiqləşdirilmiş, həqiqi hərbi xidmətdən tərxis olunanlar, əraziyə daimi yaşamağa gələn, o cümlədən qeydiyyatdan daimi yaşayanlar, hərbi xidmətə çağırılanlar, qeydiyyatda olub digər şəhər və rayonlarda daimi, o cümlədən müvəqqəti və bir ildən artıq xarici ölkələrdə yaşayanlar, vəfat edənlər, əyani təhsil alan tələbələr, ilk dəfə səs verənlər, ən yaşlı seçicilər, seçki məntəqəsinə gəlməkdə çətinliyi olanlar və şəxsiyyət vəsiqəsi olmayanlar barədə olmalı məlumatlar əsasında müvafiq düzəlişlər olunmuşdur. Yeri gəlmişkən, bildirək ki, rayon üzrə ilk dəfə səs verənlərin sayı 649, seçki günü 18 yaşa tamam olanların sayı 45, ən yaşlı seçicilərin sayı 2049, o cümlədən yaşı 100-dən artıq olan seçicilərin sayı 3 nəfər idi.

Lənkərandə 24 bələdiyyə üzrə ümumilikdə 278 nəfər bələdiyyə üzvü seçilmişdir. 278 bələdiyyə üzvlüyünə Yeni Azərbaycan Partiyası tərəfindən 278, Ədalət, Hüquq və Demokratiya, Ümid partiyalarının hər birindən 1, Böyük Qurtuluş Partiyasından 3 nəfərin namizədlikləri irəli sürülmüşdür. Tərəfsiz olmaqla öz təşəbbüsləri ilə namizədliklərini irəli sürənlərin sayı isə 218 nəfər idi. Seçkilərin gedişini birbaşa izləmək üçün ümumilikdə məntəqələrdə 25 veb-kamera quraşdırılmışdır.

76 saylı Lənkəran-Masallı Seçki Dairəsinin 25 saylı məntəqəsi Rəşad Ağayev adına Şaglaser kənd tam orta məktəbində yerləşir. Məntəqənin sədri Lətif Nəhmətov:

- Məntəqəmiz saat 8:00-da açıldı. Elə ilk dəqiqələrdən məntəqəyə seçicilər gəlməyə başladılar. Səs vermə tam şəffaf, obyektiv və demokratik keçdi. Müşahidəçilər üçün lazımi şərait yaradılmışdır. Məntəqəmiz hər cür əvəzlənmə, o cümlədən veb-kamera ilə təchiz edilmişdir.

Bu məntəqədə Yeni Azərbaycan Partiyasını təmsil edən müşahidəçi Dadaş Əzimovarov bizimlə seçkinin gedişini bağlı fikirlərini bölüşdü:

- Ötən bələdiyyə seçkilərindən fərqli olaraq, bu dəfə seçkilərdə böyük ruh yüksəkliyi hiss edirik. Seçicilərin müstəqil iradə nümayiş etdirmələri heç bir təzyiq göstərilir. Vətəndaşlar ürəklərinin səsinə qulaq asaraq istədiyi namizədlərə səs verirlər. Məntəqədə səs vermək üçün, demək olar ki, hər cür şərait yaradılıb. Məncə, bu hal bələdiyyə seçkilərinin beynəlxalq demokratik standartlara tam cavab verməsinə bariz nümunədir. Elə düşünürəm ki, yeni bələdiyyələrin fəaliyyəti dövründə ərazimizin daha da çiçəklənməsi üçün müsbət işlər görəcəkdir.

Bu Məntəqədə rastlaşdığımız 86 yaşlı Səyadulla Əsgərovun seçki təəssüratları zəngin idi:

- Bugünədək parlament, prezident, bələdiyyə seçkilərində çox iştirak etmişəm. Hər dəfə istədiyim namizədə səs verməmişəm. Bu gün keçirilən bələdiyyə seçkilərində daha böyük fəallıq hiss edirik. Səs verdiyim məntəqədə seçkilərin obyektiv keçirilməsi üçün ideal şərait yaradılıb. Heç bir maneə, təzyiq yoxdur. Ərazimizin daxil olduğu bələdiyyə üzvlüyünə layiq bildiyim namizədlərə səs verdim. İnanıram ki, bu seçki xalqımızın rifahı, ərazimizin daha da çiçəklənməsi naminə xeyrli olacaq.

75 saylı Lənkəran-Masallı Seçki Dairəsinin 26 saylı Şaglaser kənd seçki məntəqəsində apardığımız müşahidələrdən məlum oldu ki, burada da seçicilərin sərbəst səs vermələri və komissiya üzvlərinin normal fəaliyyətləri üçün bütün imkanlar yaradılıb. Səs verməyə gələnlərin xoş ovqatı, yüksək əhvali-ruhiyyəsi aydın hiss olunurdu.

Kənd sakinini, 44 günlük Vətən müharibəsində şəhid olmuş Murad Hüseynzadənin atası Mahmud Hüseynovun təəssüratları da maraqlıdır:

- Bu gün qəlbim qürur hissi ilə coşubdur. Sevinirəm ki, xalqımız dinc şəraitdə, fərianla yaşayır. Çoxlu oğul-uşaqım, nəvə-nəticəm var. Oğlum Murad 44 günlük Vətən müharibəsində şəhid oldu. Amma qədrilən elimiz oğlunun xatirəsini uca tutur, bizi tək qoymur. Dövlətimiz də sağ olsun, bizim üçün yaxşı şərait yaradıb. Adam nəşükür olmaz. Evimizə qaz gəlir, fasiləsiz işğımız var. Bu yaxınlarda şəhid ailəsi kimi mənə də Lənkəran şəhərinin mərkəzində hər cür şərait olan mənzil verildi. Buna görə Prezidentimizə təşəkkürümü bildirirəm. Biz ondan çox razıyıq. Allah onu qorusun. O ki qaldı bələdiyyə seçkisinə, yaxşı tanıdığım, etimad göstərdiyim namizədlərə səs verdim. Qoy yaxşı işləsinlər, xalqa xidmət etsinlər. Biz də onlardan razı qalaq.





Bölgələrdə seçkilər ədalətli və şəffaf şəraitdə keçirildi



TOVUZ

Tovuzda 3 dairə - 105 və 106 sayılı Tovuz, eləcə də 107 sayılı Tovuz-Qazax-Ağstafa Seçki dairələri yaradılmışdır. Bu dairələri əhatə edən seçki məntəqələrində də bələdiyyə seçkilərinə geniş hazırlıq işləri görülmüşdür. Bütün məntəqələr təmir edilmiş, elektrik generatorları və rabitə avadanlıqları ilə təmin edilmişdir.

105 sayılı dairədə 53 seçki məntəqəsi fəaliyyət göstərir ki, bu məntəqələrin də 8-də veb-kamera quraşdırılmış, 600-dək yerli müşahidəçi qeydiyyatdan keçmişdir. Məntəqələr zəruri avadanlıqlarla təmin edilmiş, seçici siyahıları dəqiqləşdirilərək ləvhədən asılmışdır.

106 sayılı Tovuz Seçki Dairəsində seçkilərə hazırlığın yüksək səviyyədə aparıldığının şahidi olduq. Dairənin sədri Azər Hacıyev görülmə hazırlıq işləri ilə bağlı dedi ki, seçkilərin şəffaf və aşkarlıq şəraitində keçirilməsi üçün 41 məntəqənin 12-də veb-kamera quraşdırılmışdır. Hər bir seçicinin sərbəst şəkildə məntəqəyə gəlib istədiyi namizədə səs verməsinə heç bir problem yoxdur.

107 sayılı Tovuz-Qazax-Ağstafa Seçki Dairəsində də seçkilərə hazırlıq işləri yüksək səviyyədə aparıldığından seçki zamanı heç bir qanun pozuntusu qeydə alınmadı. Dairə Seçki Komissiyasının sədri Fərman Qurbanov da bunu təsdiq etdi.

Dairənin Aşağı Öysüzü kəndində yerləşən 1 saylı seçki məntəqəsində olduq. Burada seçki prosesi çox müntəzəkli keçirdi. Hər bir seçici istədiyi namizədlərə sərbəst şəkildə səs verirdi. Məntəqədə 96 yaşlı Abutalıb Mehdiyevlə görüşdük. Dedi ki, bütün seçkilərdə fəallıq göstərib: "Əvvəlki seçkilər kimi bələdiyyə seçkiləri də ədalətli keçir. Hər bir seçici istədiyi namizədlərə səs verir".

AĞSTAF

Seçkilərdə ağstafalıqlar da fəal oldular. Gün ərzində seçki məntəqələrinə gələn sakinlər aşkarlıq şəraitində istədikləri namizədlərə səs verdilər.

108 sayılı Ağstafa Dairə Seçki Komissiyasının sədri Təməyrən Eyyubov dedi ki, dairəni əhatə edən məntəqələrdə seçki müntəzəkli keçir. Dairə üzrə qeydiyyatdan keçmiş 1000 nəfərə yaxın müşahidəçi üçün bütün məntəqələrdə hər cür şərait yaradılmışdır.

Qeyd edək ki, uzunömürlülər diyarı olan Ağstafada çoxlu sayda yaşlı nəslin nümayəndəsi var. Onların səs vermələri üçün məntəqələr xüsusi hazırlanmışdır. 90 yaşlı Gültüm Yusifova ilə görüşdük. Yaşının çox olmasına baxmayaraq, səs verməyə özü gəlmişdi. Dedi ki, seçkilərdə iştirak etməyi özünün vətəndaşlıq borcu hesab edir.

GƏDƏBƏY

104 sayılı Gədəbəy Seçki Dairəsini əhatə edən seçki məntəqələrində də heç bir qayda pozuntusu qeydə alınmadı. Bunu Dairə Seçki Komissiyasının sədri Xalq Xudaverdiyevdən öyrəndik. Sədr bildirdi ki, həmişə olduğu kimi, bu seçkilərdə də seçicilər fəallıq nümayiş etdirdilər. Məntəqələrə gələn rayon sakinləri istədikləri namizədlərə səs verdilər. Bunun üçün məntəqələrdə hər cür şərait yaradılmışdır. Məntəqələrin bir neçəsində veb-kameralar quraşdırılmış, müşahidəçilər üçün xüsusi yer ayrılmışdır.

Dairənin 2 saylı məntəqəsində səs verməyə gələn 104 yaşlı Gədəbəy sakinini Bəddi Quliyeva ilə söhbət etdik. Fiziki cəhətdən hələ gümrah olan Bəddi nəvə dedi ki, bələdiyyələrdən çox şey gözləyir: "Açıq deyim ki, onların fəaliyyəti hələ istənilən səviyyədə deyil. Arzu edirəm ki, təzə seçilən bələdiyyələr işlərini daha da fəallaşdırsınlar".

XIZI

55 sayılı Siyəzen-Quba-Xızı Seçki Dairəsi 68 sayılı seçki məntəqəsi Sitalçay kəndindəki Nəcat Allahverdiyev adına tam orta məktəbin binasında fəaliyyət göstərir. Məntəqə Seçki Komissiyasının sədri Xəyal Qocayev bildirdi ki, bələdiyyə seçkilərinə start veriləndən seçicilər məntəqəyə gə-

lən demokratik və sərbəst şəkildə istədikləri namizədə səs veriblər.

906 nəfərin qeydə alındığı məntəqə üzrə 80-100 arası 11 nəfər qeydə alınmışdır. Nəsnəsi ilə məntəqəyə gələn Mehriban Əliyeva Nəsrəddin Tusi adına Dövlət Pedaqoji Universitetinin birinci kurs tələbəsidir. Bildirdi ki, 5 kəndi birləşdirən bələdiyyəmizdə işgüzar insanların çalışmasında hamımız maraqlıyıq: "Sitalçay, Yeni Yaşma, Şurabad, Giləzi və Məşədi Həsən kəndlərinin sakinləri bu gün özlərinin yaxın beş il üçün problemlərini həll edə biləcək namizədlərə səs vermək üçün burdadır. Onların hamısını tanıyırdıq. Əminlik ki, səs verəcəyimiz namizədlər etibarımızı doğruldacaqlar".

Məntəqədə ilk dəfə səs verənlər 15 nəfər idi. Yavər Abuzərov, Rəhimə Cavadova və Zöhrə Ağayeva da seçkilərdə yaxından iştirak etdiklərini bildirdilər. Həmçinin yaşadıqları ərazidə bələdiyyələrdən çox şey gözlədiklərini vurğuladılar. Qeyd etdilər ki, növbəti seçkidə onlar da öz namizədliklərini verəcəklər.

Məntəqə üzrə seçkinin gedişini müşahidəçi izləyirdi. Onlar seçki zamanı heç bir qanun pozuntusunun olmadığını bildirdilər.

QUBA

59 sayılı Quba Seçki Dairəsi üzrə 49795 seçici qeydə alınmışdır. Onların səs verdikləri 68 məntəqə seçki qanunlarına uyğun olaraq bütün texniki avadanlıqlarla təmin edilmiş, 11 məntəqədə veb-kamera quraşdırılmışdır.

Dairə üzrə ilk dəfə səsverənlərin sayı 21, müşahidəçilərin ümumi sayı 980 nəfər idi. Sıralarında siyasi partiyalarla yanaşı, müstəqil müşahidəçilər də var idi.

Dairənin 28 sayılı məntəqəsi Nəsrəddin Tusi adına Dövlət Pedaqoji Universitetinin Quba filialının binasında təşkil edilmişdir. Məntəqə seçki komissiyasının sədri Aysel Şeydayeva bildirdi ki, seçkiyə start verildəndən katiblər Mələk Bağirova, Nəhayət Şirinova və üzvlər Aytən Dadaşova, Telman Hacımuradov və Rəmin Əliyev seçicilərə səs vermək prosedurlarını izah etmişlər. Məntəqədə müşahidə üçün veb-kamera quraşdırılıb. Onu da bildirək ki, məntəqədə 1102 seçici qeydə alınmışdır.

Məntəqədə ilk dəfə səs verən Nəzrin Bayramova dedi ki, yerli öznüdə struktur olan bələdiyyəyə üzv olmaq istəyən namizədlərin platformaları ilə yaxından tanış olmuşam. Aralarında inandığım namizədlər çoxdur. Lamiyə Məhərrəmovaya da Nəzrinin fikirlərini təsdiqlədi. Bildirdi ki, gənclərin rolu cəmiyyətdə artırılmalı və hər bir qubalı öz sözü-nəsi ilə bildirməlidir.

Aysel Şeydayeva sonra bildirdi ki, səsvermədə Quba bələdiyyəsinə 15 üzv seçiləcək. Qeydə alınmış namizədlərin sayı 37 nəfərdir. Onlar müxtəlif partiyaları təmsil edirlər.

NEFTÇALA

Seçkinin gedişi ilə yaxından tanış olmaq üçün Neftçala şəhərindəki Mədəniyyət və İncəsənət Mərkəzində yerləşən 3 saylı məntəqədə olduq. Məntəqə seçki komissiyasının sədri Cahangir Abdullayev qısa söhbət zamanı dedi:

- 1461 nəfər seçicimiz var. Onlardan 717 nəfəri kişi, 744 nəfəri qadındır. Məntəqədə veb-kamera quraşdırılmışdır. İlk səsverənlər 10 nəfərdir. 19 xəstə seçicinin səsverməsinə də təşkil etmişik.

Səsvermə öz əhəngi ilə davam edirdi. Seçicilər bir-bir məntəqəyə daxil olur, səsvermədə iştirak edib geri qayıdırdılar. Seçkinin gedişi müşahidəçilər və media nümayəndələri tərəfindən izlənilirdi.

Bir neçə seçicidən səsvermənin gedişi ilə bağlı fikirlərini bildirmələrini xahiş etdik. Birinci Qarabağ müharibəsi qazıları Məhəmməd Məci-

dov və Mübariz Lətifov seçicilərin heç bir maneə, təsir, müdaxilə ilə üz-üzə olmadıqlarını dedilər. Bildirdilər ki, hər bir seçici kimi biz də bülleten götürüb istədiyimiz namizədlərə səs verdik. İnanırıq ki, etimad göstərdiyimiz adamlar Neftçala şəhərinin problemlərinin aradan qaldırılması üçün qüvvə və bacarıqlarını əsirgəməyəcəklər.

Müşahidəçi Gülnar Mirzəyeva seçkinin sərbəst, şəffaf və demokratik keçdiyini, heç bir qanun pozuntusu görmədiyini bildirdi.

ABŞERON

Abşeron rayonunun sakinləri də bələdiyyə seçkilərində yaxından iştirak etdilər. Onların hər biri sərbəst şəkildə layiq bildikləri namizədlərə səs verdilər.

47 sayılı Sumqayıt-Abşeron-Qaradağ Seçki Dairəsinin 26 sayılı seçki məntəqəsi Ceyranbatan qəsəbəsinə 1 saylı tam orta məktəbdə təşkil edilmişdir. Məntəqə seçki komissiyasının sədri Şahsuvar Mirzəyev bildirdi ki, 1349 seçici qeydə alınmışdır. İlk dəfə səs verənlərin sayı isə 47 nəfərdir. Şəfa İmanova, Yusif Musayev, Mədinə Novruzova və Zöhrə Mehdiyeva və digər gənclər səsvermədə fəal iştirak etdilər. Mədinə bildirdi ki, gənclərin rolu cəmiyyətdə böyükdür. İstər sosial, istərsə də ictimai işlərdə gənclər birinci olmaq istəyir. Bizə bu ruhu verən suveren dövlətimizdir. Artıq biz də belə bir seçkinin tamhüquqlu vətəndaşlarıyıq".

Səsvermədə iştirak edən sakinlər Elçin Ağayev, Nəmət Həşimov, Namiq Cəfərov da seçkinin gedişatından razı qıldıklarını bildirdilər. Vüqar Əmirxanov vurğuladı ki, ölkədə fəaliyyət göstərən müxtəlif partiyaların nümayəndələri bu seçkiyə qatılmışlar: "Təşviqat dövründə keçirilən görüşlərdə onların qarşısında müəyyən məsələlər qoyduq. Əminlik ki, irəli sürdüyümüz məsələlər yeni tərkib tərəfindən öz həllini tapacaqdır".

ASTARA

79 sayılı Astara Seçki Dairəsi üzrə 50, 80 sayılı Lerik-Astara Seçki Dairəsi üzrə 19 seçki məntəqəsi yaradılmışdır. Seçki Məcəlləsinin tələblərinə əməl edilməklə seçkilərin demokratik, şəffaf keçirilməsinə nail olmaq məqsədilə bütün məntəqələrdə zəruri tədbirlər görülmüşdür.

Seçki günü məntəqələrə gedən astaralılar inkişafa, yeniliyə çalışan, problemlərin həllinə dəstək ola bilən dövlətçi, bacarıqlı, layiqli namizədlərə səs verdilər. Astara şəhər 2 sayılı seçki məntəqəsində səs verən şəhər sakinini Anar Qasımov dedi ki, seçki məntəqələrinə səs vermək üçün gələn səsverənləri rayonun abadlığı və inkişafında, əhalinin sosial problemlərinin həllində fəal, ictimaiyyətdə nüfuzu olan şəxslərə verdilər. Həmçinin qeyd etdi ki, onun özü də namizədləri qeydə almış 27 nəfərdən müstəqil dövlətimizin inkişafı üçün həyata keçirilən tədbirlərə dəstək ola biləcək namizədlərə səs verib.

Maşxan kənd 35 sayılı seçki məntəqəsində səs verən Jala Həsənova isə fikrini bu cür bildirdi: "Hamı başa düşür ki, bələdiyyə seçkilərində iştirak edərək düzgün seçim etmək, yerli sosial və infrastruktur problemlərinin həllində fəallıq göstərə biləcək namizədləri seçmək lazımdır. Ölkədə və rayonumuzda son illər baş verən əsaslı dəyişikliklər, aparılan tikinti və quruculuq işləri, sosial problemlərin həlli istiqamətində həyata keçirilən proqramlar əhəldə məmnunluq yaratmışdır. Bu seçkilərdə fəallığımız məhz həmin işlərin davamlı olması üçün çox vacibdir".

Ümumiyyətlə, rayonun bütün seçki məntəqələrində bələdiyyə seçkilərinin şəffaf, ədalətli və obyektiv keçirilməsi üçün yüksək şəraitin yaradılmasında şahidi olduq. Bunu

məntəqələrdə seçkilərin gedişini müşahidə edən ictimaiyyət nümayəndələri də etiraf etdilər. Vətəndaş Həmrəyliyi Partiyası rayon təşkilatının sədri Səfərvəli Teymurzadə rayonda seçkilərin demokratikliyinə qətiyyətlə şübhə etmədiyini bildirdi.

XAÇMAZ

Xaçmaz rayonunda iki seçki dairəsi fəaliyyət göstərir. 57 sayılı Xaçmaz Şəhər Seçki Dairəsi rayon mərkəzində yerləşir. Dairənin sədri Bəhram Əmərli bildirdi ki, seçkilərin ümumi sayı dairə üzrə 45942, o cümlədən ilk dəfə səs verən gənclərin sayı isə 100 nəfərdir.

46 məntəqənin 12-də veb-kamera quraşdırılıb. Onların vasitəsilə seçkinin gedişatı birbaşa izlənməkdədir. Müşahidəçilərin sayı 873 nəfərdir. 4 bələdiyyə üzrə namizədliyini verənlərin sırasında müxtəlif partiyaların təmsilçiləri də var idi.

Dairənin 1 saylı məntəqəsində seçki fəallığı müşahidə edildi. Xaçmaz şəhər 1 saylı tam orta məktəbin binasında fəaliyyət göstərən məntəqənin sədri Rəsim Muradov bildirdi ki, məntəqə üzrə seçicilərin sayı 1258, o cümlədən ilk dəfə səs verənlərin sayı 4 nəfərdir.

Səsvermədə iştirak edən Oktay Zəkiyev seçkinin gedişindən razı qıldığını bildirdi. Qeyd etdi ki, məntəqədə səsvermə demokratik və şəffaf keçirildi, hər kəs sərbəst şəkildə istədiyi namizədə səs verdi.

BƏRDƏ

Yerli öznüidə etmətə orqanı olan bələdiyyəyə növbəti seçkilər respublikamızın bütün bölgələrində olduğu kimi, Bərdə rayonunda da siyasi fəallıq və yüksək əhvali-ruhiyyə şəraitində keçirildi.

99 sayılı Bərdə Seçki Dairəsi 60 məntəqəni əhatə edir. Dairə Seçki Komissiyasının sədri Dilşad Nəcəfovun məlumatına əsasən deyərək bildirək ki, seçkilərə hazırlıq dövründə heç bir qanun pozuntusuna yol verilməmiş, hər hansı bir problem qeydə alınmamışdır. Seçkilərə qatılmaq istəyən hər kəsin istəyinə qayğı və diqqətlə yanaşılmışdır. Nəticə etibarilə seçki bülletenlərinə 157 namizədin adı salınmışdır.

Dünən Bərdə şəhəri üzrə 17 məntəqədə seçki keçirildi. Şəhər saatlarından demək olar ki, bütün məntəqələrdə qələbəlik oldu. Bu seçkilərdə Bərdə bələdiyyəsi ərazi baxımından yeni strukturla formalaşacaq. Yeni qaydalara əsasən yeni bələdiyyələrin əhatə dairəsi genişləndirilir. Əvvəlki dövrdə Bərdə bələdiyyəsi yalnız şəhəri əhatə edirdi, indi Qaradaglı, Türkmən və Alaçadlı kəndləri də Bərdə bələdiyyəsinin tərkibində yer olacaqlar.

Akademik Zərifə Əliyevanın adını daşıyan tam orta məktəb Bərdənin qabaqçıl təhsil ocaqlarından 4 saylı seçki məntəqəsi burada yerləşir. Seçki məntəqəsinin foyesində qoyulmuş stendlərdəki seçici siyahısına səsvermə hüququ olan 1432 nəfər şəhər sakininin adı daxil edilmişdir.

Seçki məntəqəsinin qarşısında şəhər sakinini, Bərdənin nüfuzlu ziyalısı Ələvət Məmmədova görüşdük. Həmsöhbətimiz təəssüratını bizimlə həvəslə bölüşdü:

- İndiki bələdiyyə seçkiləri çox əlamətdar bir dövrə təsadüf edir. Qəhrəman Azərbaycan əsgərinin, Müzəffər Ali Baş Komandan İlham Əliyevin güclü iradəsi sayəsində ölkəmizin ərazi bütövlüyünü bərpa etmişik. Erməni faşistlərinin 30 il işğal-da saxlayıb vran qoyduqları Qarabağı və Şərqi Zəngəzuru indi başdan-başaya yenidən qururuq. Doğma yurda, hər cür rahatlığı olan yeni yaşayış məntəqələrinə qayıdış hər bir ölkə vətəndaşında yüksək əhvali-ruhiyyə, gerçək bayram ovqatı yaradır. Bax biz indiki bələdiyyə seçkilərini belə xoş duyğularla keçiririk. Təbii ki, elin ən layiqli övladlarına səs veririk. İnanırıq ki, onlar doğma, eyni zamanda zəngin dövlətçilik ənənələri olan qədim Bərdənin daha da gözəlləşməsi üçün ürəklərinin odunu, əllərinin hərəkətini əsirgəməyəcəklər.



Bölgələrdə seçkilər ədalətli və şəffaf şəraitdə keçirildi

ŞƏKİ-ZAQATALA BÖLGƏSİ

Dünya respublikamızın hər yerində olduğu kimi, Şəki-Zaqatala bölgəsi rayonlarında da bələdiyyə seçkiləri mütləq şəkildə keçdi.

AZƏRTAC xəbər verir ki, səhər saat 08:00-dan etibarən bölgəyə daxil olan Balakən, Zaqatala, Qax, Şəki, Oğuz və Qəbələ rayonlarında fəaliyyət göstərən 8 seçki dairəsinin 439 seçki məntəqəsi qapılarını seçkilərin üzünə açdı.

Dairə Seçki komissiyalarından verilən məlumata görə, bu seçki dairələri üzrə adları seçici siyahılarına daxil edilən seçkilərin ümumi sayı 425 min 379 nəfərdir. Onlardan 2 min 219 nəfəri seçkilərdə ilk dəfə səs verirdi. Yaşı 100-dən yuxarı olan seçkilərin sayı isə 10 nəfər idi.

Seçkilərdə bu rayonlar üzrə 73 bələdiyyəyə 823 nəfər üzv seçiləcək. Mübarizə aparən namizədlərin ümumi sayı isə 1711 nəfər olmuşdur. Bələdiyyə üzvlüyünə namizədlərin 876 nəfəri YAP və digər siyasi partiyaları təmsil edir. 835 nəfərin namizədliyi isə öz təşəbbüsləri ilə irəli sürülmüşdür.

Sosvermənin şəffaf və demokratik keçməsi üçün bütün seçki məntəqələrində lazımi şərait yaradılmış, məntəqələr zəruri avadanlıq və texniki vasitələrlə, o cümlədən etibarlı rabitə sistemi və elektrik generatorları ilə təmin olunmuş, 77 seçki məntəqəsində veb-kameralar quraşdırılmışdır. Bu dairələr üzrə seçkilərin gedişini 5 min 396 nəfər yerli müşahidəçi izləmişdir.

113 sayılı Qax-Şəki Seçki Dairəsinin seçki məntəqələrində də bələdiyyə seçkiləri seçkilərin fəallığı şəraitində keçdi. Səsvərmə hüququ olan vətəndaşlar səhər saatlarından etibarən seçki məntəqələrinə gəlir, vətəndaşlıq borclarını yerinə yetirərək seçimlərini edirlər.

Dairənin 2 sayılı seçki məntəqəsi Qax şəhər 2 nömrəli məktəb-liseydə yerləşir. Seçki məntəqəsində səsvərmə prosesini müxtəlif siyasi partiyaları və ictimai birlikləri təmsil edən yerli müşahidəçilər izləyirdilər. Səsvərmənin gedişini eyni zamanda veb-kamera vasitəsilə də müşahidə olunurdu.

Məntəqə seçki komissiyasının sədri Abdulla Orucovun məlumatına görə, məntəqə üzrə 1113 seçici qeydə alınıb.

İlk olaraq Qax şəhər sakini, 86 yaşlı ağsaqqal Fikrət Adəşov səs verib. Seçki-də iştirak etməkdən qürur hissi keçirdiyini vurğulayan ağsaqqal deyib: "Əvvəlki seçkilərdə olduğu kimi, bu seçkiyə də böyük həvəslə gəldim. Seçki məntəqəsində məni çox yaxşı qarşıladılar. Seçki bülletenində olan namizədlərin adlarını diqqətlə oxudum. Ən layiqli namizədlərə, şəhərimizin, yaşadığım məhəllənin inkişafını təmin edə biləcək insanlara səs verdim".

113 sayılı Qax-Şəki Seçki Dairəsinin tərkibinə daxil olan 73 seçki məntəqəsinin 60-i Qaxda, 13-ü isə Şəki rayonunda yerləşir. Səsvərmənin gedişini izləmək üçün 10 seçki məntəqəsində veb-kamera quraşdırılmışdır. Dəqiqləşdirilmiş son seçici siyahılarına görə, dairə üzrə 54 min 673 seçici qeydə alınmışdır. Onlardan 324 nəfəri bu seçkilərdə ilk dəfə səs verirdi. Seçkilərdə bu dairə üzrə 10 bələdiyyəyə 110 nəfər bələdiyyə üzvü seçildi. Bu bələdiyyələrin 8-i Qax, 2-si isə Şəki rayonunun ərazisində fəaliyyət göstərəcək. Mübarizə aparən namizədlərin sayı isə 260 nəfər idi.

LERİK

Azərbaycanın ərazi bütövlüyü, suverenliyi bərpa olunduqdan sonra ilk dəfə keçirilən bələdiyyə seçkilərinə 80 sayılı Lerik-Astara Seçki Dairəsi də ciddi hazırlaşmışdır.

Seçki dairəsi üzrə 127 seçki məntəqəsi fəaliyyət göstərir. Bu məntəqələrin 108-i Lerik, 19-u Astara rayonunun ərazisində yerləşir. Ümumilikdə 46 min nəfərdən çox seçici qeydə alınmışdır. Seçki dairəsi üzrə dünyanın 12 bələdiyyəyə yeni üzvlər seçildi. Dairə üzrə 278 nəfər namizəd 142 yer uğrunda mübarizə aparır. Səsvərməni müxtəlif siyasi partiyaları təmsil edən və öz təşəbbüsü ilə qeydə alınan 1478 müşahidəçi müşahidə edirdi.

1 sayılı Lerik seçki məntəqəsində 1235 nəfər seçicinin səs verməsi üçün hər cür şərait yaradılmışdır. Seçki məntəqəsinə gələnlərin arasında Lerik uzunömürlülüyünə xas olan yaşlı seçkilərə rast gəldik. 92 yaşlı Aydın Abdullayev dedi:

- Bələdiyyə seçkilərində həvəslə iştirak edirəm. Arzu edirəm ki, bu seçkilər xalqımıza xeyirli və düşərli olsun.

Müşahidəçi Şakir Ağayev isə bildirdi ki, səsvərmə prosesi qanunvericiliyin tələblərinə uyğun şəkildə aparılır, seçkilər öz iradələrini sərbəst şəkildə ifadə edə bilirlər.

5 sayılı Cəngəmiran seçki məntəqəsində 548 nəfər seçici səs verməli idi. Bu seçki məntəqəsində səs verən Xumar Şixəliyeva bunları söylədi ki, 18 yaş yenicə tamam olub, səsvərmə hüququndan ilk dəfə istifadə edir. Sonra o, gənc seçici olaraq ən layiqli namizədlərə səs verdiyini qeyd etdi, Azərbaycanın tərəqqisi və inkişafında gənclərin xüsusi rol oynadığını bildirdi.

Ağsaqqal pədaqoq Abdulla Tahirov səsvərmənin Seçki Məcəlləsinin tələblərinə uyğun şəkildə keçirildiyini bildirdi və yerli özünüidarəetmə orqanlarına layiqli namizədlərin seçiləcəyinə ümid etdiyini diqqətə çatdırdı.

SALYAN

Səhər saat səkkiz radələrində. Qar yağış olmasa da, havada şaxta var. Buna baxmayaraq, adamlar dəstə-dəstə öz seçici məntəqələrinə gedirlər.

Salyan şəhəri ərazisində bir neçə seçki məntəqəsi var. Onlardan biri 65 sayılı Salyan-Biləsuvar-Neftçala Seçki Dairəsinin Aşıq Pənah adına 1 sayılı orta məktəbin binasında yerləşən 11 sayılı seçki məntəqəsidir. Məktəbin həyatında qələbəlikdir. Seçkilərin bir çoxu nəvəsi ilə gəlir. Onlar bir-bir məntəqənin giriş qapısına yaxınlaşıb şəxsiyyət vəsiqəsini göstərib içəri keçirlər. Sonrakı prosedurlar məlumdur. Hamısı qaydalar çərçivəsində icra olunur. Nəhayət, seçici kabinetə keçib istədiyi namizədə səs verir və bülleteni qutuya salır.

Məntəqədə seçkinin gedişini izləmək üçün müxtəlif partiyalardan, qeyri-hökumət təşkilatlarından və mediadan olan nümayəndələr üçün xüsusi yer ayrılmışdır. Seçici - Salyan şəhər Təbrix Xəlilbəyli küçəsi 133 ünvanında yaşayan Rəziyyə Ələsgərovaya yaxınlaşıb seçkinin necə keçməsi barədə fikrini öyrəndik:

- Hər şey qaydasındadır. Hər kəs istədiyi namizədə səs verir. Məsələn, mən bülletəndə adları olan 28 namizədin ən yaxşılarını seçib səs verdim. - Sonra sözüünə əlavə etdi: - Bəli, bu gün bələdiyyələrin öhdəsinə az iş düşür. Əminəm ki, Salyan bələdiyyəsinə səs verdiyim, yeni seçmək istədiyim 15 nəfərdən hər biri məsuliyyətli, işinin öhdəsindən yaxşı gələn adamlardır. Onlar Salyan şəhərinin abadlaşmasında yaxından iştirak edəcək, yaşadıqları şəhərin inkişafı üçün əllərindən gələni əsirgəməyəcək, yerli idarəetmə orqanı kimi üzərlərinə düşən vəzifələri ləyaqətlə icra edəcəklər.

Müşahidəçi Ofeliya Ağalarova isə seçkilərin gedişindən danışdı:

- Seçkilərin gedişinə müdaxilə, maneə, təsir yoxdur. Hər bir vətəndaş seçici hüququndan istifadə edərək namizədin və ya namizədlərdən bir neçəsinin adı qarşısında öz qeydini edir. Onlara qarşı qanun pozuntusu görməmişəm.

Müşahidəçilərdən Ağaməhdi Mehdiyev homkarlarının fikri ilə razı olduğunu, seçkinin aydın, şəffaf, demokratik şəraitdə keçdiyini bildirdi.

Qeyd edək ki, 65 sayılı Salyan-Biləsuvar-Neftçala Seçki Dairəsi üzrə 50 məntəqə yaradılmışdır. Onlardan 38-i Salyan, 6-sı Biləsuvar, 6-sı isə Neftçala rayonunun ərazisindədir. Seçkisi keçirilən 7 bələdiyyənin 5-i Salyan, 1-i Biləsuvar və 1-i Neftçaladadır. Bu bələdiyyələr üzrə 159 nəfər namizəd qeydə alınmışdır ki, onların da 81 nəfəri YAP, 1 nəfəri VHP tərəfindən, 77 nəfəri öz təşəbbüsü ilə irəli sürülmüşdür. Dairə üzrə seçkiləri 584 müşahidəçi izləmişdir.

BİLƏSUVAR

Biləsuvar əhalisi bütün seçkilərdə olduğu kimi, bələdiyyələrə keçirilən seçkilərə də yaxşı hazırlaşmışdır. Seçkilərin gedişatını qeydə alınmış 587 müşahidəçi izləyirdi. Müşahidəçilər və media nümayəndələri üçün bütün məntəqələrdə lazımi şərait yaradılmışdır.

Rayon üzrə bütövlükdə 10 bələdiyyəyə seçkilər keçirildi. 112 yer uğrunda 221 namizəd mübarizə apardı. Həmin namizədlərin 112 nəfəri YAP, 1-i MMP, 1-i YZP, 1-i HƏP, 1-i VP, 105 nəfəri isə öz təşəbbüsləri ilə seçkilərə qoşulmuşdular.

69 sayılı dairənin 2 sayılı məntəqəsi şəhid polkovnik-leytenant Orxan Əkbərovun adını daşıyan Uşaq İncoşənət Məktəbində yerləşir. Buradakı təmizlik, səliqə-

sahman, məntəqə üzvləri, seçicilər və müşahidəçilərdən ötrü yaradılan şərait hazırılığın mükəmməl səviyyədə olduğunu göstərirdi. Öyrəndik ki, məntəqə üzrə 1381 nəfər seçici qeydə alınıb. 80-100 yaş arasındakı seçicilərin sayı 13 nəfər idi. Məntəqədə veb-kamera quraşdırılmışdır. 5 nəfər isə xəstəliklə əlaqədar ərizə verib səyyar qutu göndərilməsini xahiş etmişdi.

Məntəqədə heç bir çatışmazlıq müşahidə etmədik. Telefon, seyf, yanğına qarşı mübarizədən ötrü avadanlıq və s. ilə təchiz edilən məntəqədə alternativ işıq mənbəyi olan generator da saz vəziyyətdə idi.

Səsvərmədən keçən seçici - Biləsuvar şəhər B.Abbasov 39 ünvanında yaşayan Şahverdi Bayramov:

- Seçkinin gedişinə heç bir söz ola bilməz. Şəxsiyyət vəsiqəmlə bülletən alıb səsvərmə kabinetinə keçdim. İstədiyim namizədlərin adları qarşısında işarə qoyduqdan sonra bülleteni qutuya atdım. Hamı da mənim kimi. İstərdim ki, yeni seçilən bələdiyyə daha fəal və təşəbbüskar olsun, əhəlinin qayğısına qalsın. Açıq deməliyə ki, hələ görüşləri işlər çoxdur. Onlar fəaliyyət dairələrini genişləndirə bilərlər. Vəzifələrini hansısa küçəyə, yola bir-iki maşın çıxılıb tökməklə bitmiş hesab etməməlidirlər. Əsasnaməyə uyğun olaraq seçicilər qarşısında hesabat verməlidirlər.

Müşahidəçi Vüsal Abbasov isə bunları dedi:

- Seçkilər aydın, şəffaf, demokratik keçir. Hər bir qanun pozuntusu, neqativ hal yoxdur. Hər bir seçiciyə istədiyi namizədə səs verməsi üçün normal şərait yaradılıb.

HACIQABUL

63 sayılı Hacıqabul-Kürdəmir Seçki Dairəsi üzrə 52 məntəqə yaradılmışdır. Məntəqələrdə səs verəcək seçicilərin sayı 51 min 789 nəfər idi. İlk dəfə səs verənlər 85, o cümlədən səsvərmə günü 18 yaş tamam olan 3 nəfər olmuşlar. Rayonda 8 bələdiyyə üzrə seçkilər keçirildi. 94 bələdiyyə üzvü yerli uğrunda 182 namizəd mübarizə aparmışdır.

Seçki günü şəffaflığın təmin edilməsi məqsədilə 8 məntəqədə veb-kamera qurulmuşdu. Eyni zamanda seçki prosesində aşkarlıq təmin etmək üçün 4 siyasi partiyadan, o cümlədən YAP, ADMP, AVP, DİP-dən 185 nəfər və öz təşəbbüsü ilə 553 nəfər olmaqla 738 müşahidəçi qeydə alınmışdır.

Məntəqələrdə seçicilərin fəallığı hiss olunurdu. Hacıqabul şəhər 1 sayılı seçki məntəqəsində də seçicilər yüksək fəallıq göstərirdilər. Məntəqənin sədri Cəmilə Ağaməliyeva da bunu təsdiqlədi:

- Seçici fəallığı yüksəkdir. Seçicilər sərbəst şəkildə seçki məntəqəsinə gələrək öz iradələrini ifadə edirlər. Məntəqəmiz üzrə 1182 seçici olmuşdur. İlk dəfə səs verənlər 17, 80-100 yaşlılar isə 21 nəfərdir. Seçki məntəqəsində veb-kamera qurulmuşdur. Eyni zamanda səsvərmənin gedişini müxtəlif siyasi partiyalardan və tərəfsizlərdən ibarət 14 müşahidəçi izləyir.

Həmin məntəqə üzrə seçici Samirə Talibova:

- Səsvərmə normal şəraitdə keçir. Hər hansı bir təsir və təzyiqlə rastlaşmadım. Sərbəst şəkildə istədiyim namizədlərə səs verdim. Seçki məntəqəsində müşahidəçilər səsvərmənin gedişini izləyirdilər.

Müşahidəçi Hafis İbrahimov bildirdi ki, bələdiyyə seçkiləri şəffaf, obyektiv və azad şəkildə keçirilir. Seçicilər fəallıq göstərirlər. Seçki məntəqəsində hər hansı seçki qanunvericiliyinin pozulması hallarına rast gəlinməmişdir.

TƏRTƏR

Tərtər-Ağdərə-Goranboy Seçki Dairəsi üzrə 50 seçki məntəqəsində seçicilər xoş əhvali-ruhiyyə ilə bələdiyyə seçkilərinə qatıldılar. Bu da təbiiirdir. Çünki insanların builki seçkilərdən gözləntiləri böyükdür. Xüsusən də yerli özünüidarəetmənin təkmilləşdirilməsi, əhəliyə göstərilən xidmətlərin yüksəldilməsi və vətəndaş məmnunluğunun artırılması kimi mühüm vəzifələrin yerinə yetirilməsində yeni seçilən bələdiyyələr əvvəlki illərdəkindən daha fəal olmalıdırlar.

1 sayılı seçki məntəqəsinə gələn şəhər sakini Svetlana Bağrova bununla bağlı öz fikirlərini söylədi.

- Həyatımız daim yenilənir. Hər bir sahədə müasir tələblərə cavab verən islahatlar həyata keçirilir. İndiki bələdiyyə seçkiləri də bu məqsədi daşıyır. Yəni iri, bir neçə kəndi əhatə edən bələdiyyələrin imkanları da çox olacaq və bunlar sakinlərin etimadını

doğrudla biləcəklər. Mən məntəqəyə ailə üzvlərimlə birlikdə gəlmişəm. Burada şəhər sakinlərinin fəallığı görürəm. Məntəqədə işlər şəffaf qurulub, hər kəs sərbəst şəkildə istədiyi namizədlərə səs verir.

Səsvərməyə nəzarət edən müşahidəçilər burada heç bir qanun pozuntusu olmadığını bildirdilər.

CƏLİLƏBƏD

Cəliləbadda da bələdiyyə seçkiləri yüksək siyasi fəallıq şəraitində keçdi. Qeyd edək ki, rayon üzrə 109 min 490 seçici qeydə alınmışdır və onlar 3 Seçki Dairəsi üzrə 106 seçki məntəqəsində səs vermişlər.

Biz bir neçə seçki dairəsində seçkilərin gedişini ilə tanış olduq. Əvvəlcə 71 sayılı Cəliləbad Şəhər Dairə Seçki Komissiyasının sədri İsa Allahverdiyevlə görüşüb söhbət etdik. O dedi ki, Dairə Seçki Komissiyasının ərazisində 52 seçki məntəqəsində ilk dəfə səs verən seçicilərin sayı 147 nəfərdir. Hazırkı işləri yüksək səviyyədə aparılıb. Görüşlərin keçirilməsi üçün 53 qapalı və bir o qədər də açıq şəraitdə yerlər ayrılmışdır. Dairə üzrə müxtəlif partiyalardan, habelə öz təşəbbüsləri ilə 580 nəfər müşahidəçi qeydə alınmışdır. Məntəqə seçki komissiyasının üzvləri hər bir iştirakçıya təlimlərdə istifadə etmək və yaxından tanış olmaq üçün MSK tərəfindən hazırlanan yaddaş kitabçası, səsvərmənin nəticələri haqqında protokol nümunəsi, eləcə də bir sıra digər zəruri metodiki vasitələr və oyanı materiallar verilmişdir. Məntəqə üzvləri üçün hərəkət cədvəli, protokolların doldurulması və s. barədə treninq keçirilmişdir. Seçkilərin gedişini izləmək üçün 14 məntəqədə veb-kamera quraşdırılmışdır. İsa Allahverdiyev həmçinin qeyd etdi ki, dairə üzrə 208 namizəd qeydə alınmışdır.

Cəliləbad şəhərindəki 16 sayılı məntəqə 9 nömrəli tam orta məktəbin binasında yerləşir. Seçki məntəqəsində müxtəlif müşahidəçi Xəzər Mustafayev suallarımıza cavab verərək dedi ki, dövlətimizin gücü vətəndaşlarımızın həmrəyliyindən və birliyindən aslıdır: "Həzrki seçkilərin tam demokratik və yüksək siyasi fəallıq şəraitində keçirilməsini öz gözümüzlə görürük. Bu seçkilərin milli hədəflərimizə çatmaq üçün yeni bir başlanğıca çevriləcəyini şübhə etmirik. Hamıya gün kimi aydındır ki, Azərbaycan xalqının və dövlətinin qarşısında yeni üfqlər açan tarixi bir dövrə qədəm qoymuşuq. Səsvərməni izləməkdə tam müstəqillik. Nə müşahidəçilərə, nə də seçicilərə qarşı təzyiq var, bütün proses öz nəzərində, öz qaydasındadır".

72 sayılı Cəliləbad kənd DSK-nın sədri Mehman Rzayev də dedi ki, budəfki bələdiyyə seçkiləri hüququn aliliyi qorunmaqla daha gərgin və rəqabət şəraitində keçir: "Bələdiyyələrin fəaliyyəti haqqında yeni qanunvericilik aktlarını, xüsusən bələdiyyələrin birləşdirilməsi, bələdiyyə əraziləri və torpaqları barədə yeni və mükəmməl sənədlərin qəbulu bələdiyyələrin işində iştirak edənlərin sayının artmasına təkan verib. Dairə üzrə 47 məntəqə mövcuddur. Həmin məntəqələrdə ilk dəfə səs verən seçicilərin sayı 141 nəfərdir. Dairə üzrə namizədlər 290, müşahidəçilər sayı 599 nəfərdir. 5 məntəqədə veb-kamera quraşdırılıb". Dairə sədrinin dediklərindən o da məlum oldu ki, məntəqələrin hamısında seçici və müşahidəçilər üçün hər cür şərait yaradılıb, hər bir məntəqə lazımi vəsait və texniki vasitələr təmin edilib.

73 sayılı Masallı-Cəliləbad Seçki Dairəsindəki 40 sayılı seçki məntəqəsində Vətən müharibəsinin şəhidi Murad Səlifovun atası Nəbi Səlifovla həmsöhbət olduq. O, dedi:

- Azərbaycanda nümunəvi, beynəlxalq standartlara söykənən azad, demokratik seçki ənənəsi mövcuddur. Bu ənənənin əsası isə Ulu Öndər Heydər Əliyevin xalqın çağırışı ilə ikinci dəfə hakimiyyətə gəlişindən sonra qoyulub. Bu gün bələdiyyə seçkilərinə xüsusi ovqatla gəlmişəm. Əminəm ki, bələdiyyələrə seçiləcək insanlar vəzifələrinin öhdəsindən layiqincə gələcəklər. Mən də belə namizədlərə səs verdim və belə hesab edirəm ki, yanılmayacağam. Bələdiyyə seçkilərinə yüksək maraq həm də ondan irəli gəlir ki, insanlar ərazilərin inkişafında dövlətin dəstəyinə arxalanırlar. İnanırlar ki, irəli sürülən təşəbbüslər, təqdim olunan layihələr dövlət tərəfindən dəstəklənəcək.

"AZƏRBAYCAN"



Bələdiyyə seçkiləri ilə bağlı yazılarda AZƏRTAC-ın fotolarından istifadə olunub

